

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ಕೃತಿಷು
|| ಶ್ರೀಹಯಗ್ರೀವಸ್ತುಗ್ಧರಾ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಹಯಗ್ರೀವಸ್ತುಗ್ಧರಾ ॥

ಕವಿತಾಜಿತಕಲ್ಲೋಲಿಕನ್ಯಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

ಅಗ್ರೇ ಪಶ್ಯಾಮಿ ತೇಜಃ ಕಿಮಪಿ ಹಯಮುಖಂ ವರ್ಧಕಂ ವಾರಿರಾಶೇಃ

ವಿದ್ಯಾರೂಪಸ್ಯ ಹೃದ್ಯಂ ವಿಶದಶಶಿನಿಭಂ ಪದ್ಮಜಾತಾಭಿನಂದ್ಯಂ |

ಶಂಖಂ ಚಕ್ರಂ ಚ ಪುಸ್ತಂ ವಿವೃತಿರತಿಮತೀಂ ಜ್ಞಾನಮುದ್ರಾಂ ಚ ಲಕ್ಷ್ಮೀಂ

ಬಿಭ್ರದ್ ವಿಭ್ರಾಜಮಾನಂ ಶ್ರುತಿತತಿಮಹಿತಂ ಲೋಚನಾನೇಕದೃಶ್ಯಂ || ೧ ||

ಅಗ್ರೇ ಪಶ್ಯಾಮಿ ನಿತ್ಯಂ ಹಯವದನಮಹಂ ಧಾಮ ಮಾನ್ಯಂ ಪವಿತ್ರಂ

ಶೀತಂ ವಿದ್ಯೋತಮಾನಂ ಮಧುರಮತಿತಮಾಂ ಮಂಗಲಂ ದರ್ಶನೀಯಂ |

ದುಗ್ಧಾಂಭೋಧೇರುದೀತಾಂ ಕಮಲವನಸಖೀಂ ಲಾಲಯದ್ವಾಮಭಾಗೇ

ಲಕ್ಷ್ಮೀಮಂಕೇ ನಿವಿಷ್ಟಾಂ ಶಶಿನಮಧಿವಸದ್ ದಿವ್ಯಭವ್ಯಾನುಭಾವಂ || ೨ ||

ಅಗ್ರೇ ಪಶ್ಯಾಮಿ ಭೂಯಃ ಧವಲತಮಮಹಂ ಧಾಮ ಸರ್ವೋತ್ತಮಂ ತತ್

ಲಕ್ಷ್ಮಾ ವಾಮಾಂಕಭಾಜಾ ಮೃದುಲನಿಜಭುಜಾಶ್ಲಿಷ್ಟಪೃಷ್ಠಂ ವರಿಷ್ಠಂ |

ವಾಜೀಂದ್ರಾಸ್ಯಂ ಸ್ವಹೇಷಾವಿಧುತನತಜನಾನಂತನಾನಾವಿಧಾಘಂ

ಮಾನಾತೀತಾನುಭಾವಂ ಮುನಿಜನಮನಸಾಂ ಲಕ್ಷ್ಯಮೇಕಂ ಪವಿತ್ರಂ || ೩ ||

ಅಗ್ರೇ ಪಶ್ಯಾಮಿ ಭಾಂತಂ ಧವಲಮತಿತರಾಂ ವಾಜಿವಕ್ತ್ರಂ ಪುರಾಣಂ

ಯೇನ ಪ್ರೇಷ್ಠೇನ ಕಾಮಂ ಜಿತ ಇಹ ಮಹಸಾ ಶೀತಶುದ್ಧೇನ ಸೋಽಯಂ |

ನಿತ್ಯಂ ಧತ್ತೇ ನಿಷಣ್ಣಂ ನಿಜಸುಭಗತನೌ ದುಗ್ಧಪಾಥೋಧಿಜಾತಃ

ಚಂದ್ರೋಽಯಂ ದೇವದೇವಂ ವಿಧಿವಿಹಿತತಪೋಜಾತಸಂಜಾತಮೂರ್ತಿಂ || ೪ ||

ಅಗ್ರೇ ಪಶ್ಯಾಮಿ ನಾಥಂ ಮತಿಕೃತಿವಿಹೃತಂ

ವಾಮಭಾಗಾಂಕಭಾಜಾ

ವಿದ್ಯಾಮೂರ್ತ್ಯಾ ಶ್ರಿಯಾ ಯಃ ಕರಕಮಲಜುಷಾ

ದಿವ್ಯಸೌರಭ್ಯಭಾಜಾ |
 ಲೀಲಾಪದ್ಮೇನ ಸಂವೀಚಿತನಿಜವದನಃ
 ಶ್ರಾಂತಿಹೀನೋ ನಿತಾಂತಂ
 ನಿತ್ಯಂ ವೇದಾಂಸ್ತದರ್ಥಾನಪಿ ಕಿಲ ಕಥಯನ್
 ತಂ ಪುಮಾಂಸಂ ಹಯಾಸ್ಯಂ || ೫ ||

ದೃಗ್ಭ್ಯಾಂ ಪದ್ಮಾಕೃತಿಭ್ಯಾಂ ದಿನಕರರಜನೀ-
 ಕಾಂತತುಲ್ಯಾಕೃತಿಭ್ಯಾಂ
 ಚಕ್ರಶ್ರೀಶಂಖರಾಡ್ಭ್ಯಾಂ ವಿರಚಿತನಿಮಿಷೋ-
 ನ್ಮೇಷಲೀಲಾಭರಾಭ್ಯಾಂ |
 ಆಭ್ಯಾಂ ದೇವಾದಿದೇವೋ ಹಯವರವದನೋ
 ಮಾನುಷಾಕಾರದೇಹಃ
 ಸಂಸಾರೇಽಸ್ಮಿನ್ ಚರಂತಂ ಹಯಮಿವ ಸರಯಂ
 ಮಾನುಷಂ ಮಾಂ ಸ ಪಾತು || ೬ ||

ಆಸ್ತಾಮಸ್ಮತ್ಪುರಸ್ತಾದನಘಶುಭಗುಣೋ ದೇವದೇವೋ ಹಯಾಸ್ಯಃ
 ಹೇಷಾವಿಕ್ಷಿಪ್ತತತ್ತ್ವಮತಕಲಕಲೋ ದಿವ್ಯಸೌಂದರ್ಯಭೂಮಿಃ |
 ಹತ್ವಾ ಸದ್ಯಸ್ಸುದುಷ್ಟಂ ಮಧುಮಸುರವರಂ ವೇಧಸಃ ಕರ್ಣಜಾತೇ
 ವರ್ಷಣ ಹರ್ಷೇಣ ರಸ್ಯಾಃ ಮಧುಮಯಫಣಿತೀಃ ವೇದವೇದಾಂಗಸಕ್ತಾಃ || ೭ ||

ಅಂಕೇ ಕೃತ್ವಾ ಕೃಶಾಂಗೀಂ ಹಿಮಕರನಿಲಯಶ್ಯಂಖಿಕ್ಲೃಪ್ತಾಭಿಷೇಕಾಂ
 ಶೀತೈಸ್ಸಂವೇಪಮಾನಾಂ ಇತರಕರಗತಂ ದರ್ಶಯನ್ ಚಕ್ರರಾಜಂ |
 ಆಶ್ವಾಸ್ಯಾಶ್ಲಿಷ್ಯ ಹೇಷಾಮಯಮಧುರರವೈರ್ದೇವದೇವೋ ಹಯಾಸ್ಯಃ
 ನಿತ್ಯಂ ಮಚ್ಚಿತ್ತರಂಗೇ ಕಲಯತು ನಟನಂ ಮೋದಬೋಧಸ್ವರೂಪಃ || ೮ ||

ವೇಗಾತ್ ಪ್ರತ್ಯೂಹಹೀನಂ ಜನಯಿತುಮಿವ ನಸ್ಸನ್ನತಾನಾಂ ಮುಖೇಭ್ಯಃ
 ವಾಚಾಮುಚ್ಚೈಃ ಪ್ರವಾಹಂ ವಿಹಿತಹಿತಮಹಾವಾಜಿವಕ್ತ್ರಾ ವತಾರಃ |
 ಶ್ರೀಮಾನ್ ವಾಗೀಶ್ವರೋಽಯಂ ಧವಲಶುಭತನುಶ್ಶುದ್ಧಸತ್ತ್ವಸ್ವರೂಪಃ
 ಸತ್ತ್ವಂ ನಸ್ಸಂವಿಧತ್ತಾಂ ಪ್ರಕಟಿತಕರುಣೋ ನೀರಜೋ ನಿಸ್ತಮಸ್ಯಂ || ೯ ||

ಮಂದೋಽಪ್ಯಾನಂದಪಾಥೋನಿಧಿಕುಹರಗರ್ತಾ

ಕರ್ತುಮೀಷ್ಟೇ ಬುಧೇಂದ್ರಾ

ವಾಚಾಮುಚ್ಚೈರ್ವಿಲಾಸೈರ್ನವರಸಭರಿತೈ-

ಶ್ ಶ್ರೀಹಯಾಸ್ಯೋ ಯದಿ ಸ್ಯಾತ್ |

ಕಿಂಚಿಚ್ಚಿತ್ತೇ ನಿವಿಷ್ಟೋ ವಿಮಲನಿಜತನು-

ಶ್ಯಂಖಚಕ್ರೇ ಸಪುಸ್ತಾಂ

ವ್ಯಾಖ್ಯಾಮುದ್ರಾಂ ಚ ಲಕ್ಷ್ಮೀಂ ಕರಕೃತಕಮಲಾಂ

ಸಂವಹೃ ಸುಸ್ಮಿತಾಸ್ಯಾಂ || ೧೦ ||

ಸ್ತುಗ್ಧರಾಂ ಶ್ರೀನಿಧೇರುತ್ಥಿತಾಂ ಯೋ ವಹೇತ್

ವಾಜಿರಾಜಾನನಂ ವರ್ಣಯಂತೀಮಿಮಾಂ |

ಸ್ತುಗ್ಧರಾಸ್ತುಗ್ಧರಃ ಕಂಠತೋಸ್ತೀತಿ ಸಃ

ವಾದಿರಾಜಾಜಿತಸ್ಸಜ್ಜಯಂ ವಿಂದತಿ || ೧೧ ||

|| ಇತಿ ಶ್ರೀಹಯಗ್ರೀವಸ್ತುಗ್ಧರಾ ಸಮಾಪ್ತಾ ||